



Novembru 2019 — Hargha 328

Holqa Bejnietna

Parroċċa Sant'Anna, Wied il-Għajn

Mahrug mill-Kunsill Pastoral Parrokkjali



Il-Kelma tal-Kappillan

Imsejhin sabiex ngħixu u nwasslu l-Evanġelju...

Bħala Parroċċa matul is-sena liturġika tal-knisja li ġejja ser nirriflettu fuq l-evanġelizzazzjoni, li hija l-preżenza ta' Ġesù fil-komunità, li fiha huwa dejjem magħna. Bl-evanġelizzazzjoni qed nifhmu prinċipalment ix-xandir tal-Kelma ta' Alla bix-xhieda u bil-kelma biex l-oħrajn ikunu jistgħu jiltaqqgħu ma' Ġesù, fil-kuntest li fih aħna ngħixu.

Fix-xahar ta' Novembru qed naħdmu biex issir l-Assemblea Parrokkjali li fiha mhux biss issir evalwazzjoni ta' tant fidma fil-Parroċċa, iżda nisimgħu lil xulxin fid-dawl tal-Evanġelju biex inkomplu nkunu Knisja li tilqa', tisma', takkumpanja u li toħroġ il-bżonnijiet li l-familja ta' Alla qed tiltaqa' magħhom illum.

Mill-Assemblea Parrokkjali rridu naslu sabiex ikollna pjan pastoral li jagħtina direzzjoni u skop biex nevanġelizzaw u nkunu ta' support għal kull min qed ifittex li jibni relazzjoni ta' mħabba ma' Ġesù. B'hekk inwasluh isib postu fil-familja tiegħu li hija l-Knisja mibnija fuq il-Kelma ta' Alla u s-Sagramenti.

L-Assemblea Parrokkjali 2019

Inhegġigkom sabiex nhar l-Erbgħa 6 u l-Ġimgħa 8 ta' Novembru 2019 wara l-quddiesa tas-6:00pm ningabru flimkien biex inkomplu nippjanaw il-ħajja tal-Parroċċa għal din is-sena li ġejja. Mistieden li jattendi kulhadd sabiex b'hegħa u b'kuraġġ niltaqqgħu ma' Ġesù fil-kuntest lokali tagħna.

Nistedinkom sabiex nitolbu, halli b'hegħa nkomplu ninvolvu aktar lilna nfusna fil-pjan ta' Alla għall-parroċċa tagħna. Ejja nsibu energija ġdida, entużjażmu u sodisfazzjoni fl-għajjn tagħna lill-Knisja sabiex ingibu 'l quddiem il-familja ta' Alla f'Wied il-Għajn. L-entuzjażmu tal-persuni kollha li jgħinu fil-parroċċa jrid ikun ta' kuraġġ sabiex jikber is-sens ta' komunità parrokkjali. B'hekk inkunu nsaħħu l-laqqgħa tagħna ma' Ġesù u bejnietna quddiem l-oportunitajiet godda li l-Ispirtu s-Santu jagħtina fil-missjoni tagħna.

Il-Mulej iberikna
Dun Roderick Camilleri

EVANĠELIZZAZZJONI U DJAKONIJA

Knisja li tilqa'
Knisja li tisma'
Knisja li takkumpanja
Knisja li toħroġ

ASSEMBLEA19 PARROKKJALI

L-Erbgħa 6 u l-Ġimgħa 8 ta' Novembru

L-esperjenza tiegħi għewwa l-Amerika

Elisabelle Grech



Kmieni din is-sena ġejt mistiedna biex immur l-Amerika għal seba' ġimgħat, fejn barra li tkun vaganza, stajt nagħmel xi xogħol volontarju. Hemmhakk kont ngħix go dar kbira fejn toqgħod soru, Sister Frances, li ma għadhiex tgħix il-kunvent u qed tiegħu hsieb żewġt irġiel li għandhom nuqqas ta' saħħa intellettuali. Kont kuntenta ħafna u konna mmorru tajjeb ħafna flimkien.

Darbtejn fil-ġimgħa kont immur ngħin fl-organizzazzjoni volontarja "Daily Bread". Hawnhekk nies li m'għandhomx saqaf fuq rashom u nies fqar jew morda kienu jiġu biex jieklu xi ħaġa minn hemmhakk. Jien kont naħdem fil-laundry section, nitwi u nagħżel il-ħwejjeg skond is-size. Għamilt ftit żmien naħdem ukoll fil-food section. Hawnhekk kienet esperjenza qawwija ħafna għaliya, għax stajt immiss b'idejja minn x'hiex kienu għaddejjin dawn in-nies. Hassejtni tassew iffurtunata li jien ma jonqosni xejn. F'nofsinar kont niekol magħhom.

Filgħaxijiet spiss kont inkun mistiedna min-nies tal-parroċċa. Itqajt ma' nies li ġejjin minn diversi pajjiżi li issa qed jgħixu l-Amerika – Spanjoli, Taljani, Vjetnamiti, minn Hong Kong, minn Cuba, eċċ. Fil-fatt nhar ta' Sibt, meta konna ngħidu r-rużarju fil-parroċċa, konna ngħidu kull posta b'lingwa differenti.

Inħoss li din l-esperjenza kienet ta' ġid kbir għaliya u għallmitni ħafna għax stajt niltaq' ma' ħafna nies fil-bżonn u fejn stajt nagħmel ħbieb godda.



CUTAJAR Funeral Services

69 St. Helen Street Cospicua
Tel: 2182 6277

ALLAN **9949 2001**

9942 3440

IVAN **9942 4599**

Email: mcfunerals@gmail.com



Venue: Seminarju, Rabat Price: €50 Contact: 79454554

75 Sena Anniversarju Museum f'Marsaskala

Adrian Vella | Superjur Museum Subien Wied il-Għajn



Għall-grazzja t'Alla l-qasam tal-Museum f'Wied il-Għajn qed jiċcelebra l-ħamsa u sebghin anniversarju minn meta l-ewwel soċji minn Haż-Żabbar niżlu biex jibdew il-Museum.

Kif jgħid il-Malti, kull deni ħudu b' ġid. Meta fis-snin 40 f'Malta faqqgħet il-gwerra, kienu ħafna nies mill-Kottonera u l-inħawi tal-madwar li kellhom jiċċaqalqu minn fejn kienu joqogħdu b'sagrifiċċju kbir għalihom u niżlu bħala refuġjati ġewwa Wied il-Għajn. Fost dawn in-nies kien hemm ukoll soċji tal-Museum. F'dak iż-żmien it-tagħlim tal-katekiżmu lit-tfal kien isir minn xi nisa twajba.

Meta l-gwerra għaddiet, is-Superjur Ġużeppi Lanzon, li kien minn Haż-Żabbar, imma li kien jgħix Wied il-Għajn fix-xhur tas-sajf, beda jaħseb kif jagħti bidu għat-tagħlim tad-duttrina mis-soċji tal-Museum f' dan ir-raħal. Nhar it-23 ta' Ġunju 1944, eżattament 75 sena ilu, is-Superjur Ġenerali Ewġenju Borg ħatar lil Duminku Galea bħala Superjur Proviżorju tal-qasam ta' Wied il-Għajn.

Il-laqqgħat kienu jsiru fil-kappella taċ-Ĉintura fi Triq iż-Żonqor, imma dan il-post kien żgħir wisq. Għalhekk nhar l-1 ta' Awwissu 1944 krew il-post 21 fi Triq La Sengle, li fi żmien il-gwerra kien iservi

bħala skola tal-gvern. F'Novembru 1946, is-Superjur Galea ntbagħat f'qasam ieħor, għalhekk it-tmexxija tal-Qasam reġgħet ingħatat lis-Superjur Ġużeppi Lanzon. Maż-żmien il-popolazzjoni kompliet tiżdied u sas-sena 1948 bdew jinżlu kuljum 2 soċji Żabbarin; Wenzu Fabri u Toni Xuereb biex jgħinu fit-tagħlim tad-duttrina.

Il-kappillan ta' dak iż-żmien, Dun Tarcisio Agius fehem sew l-importanza tat-tagħlim mogħti mis-soċji tal-Museum fil-parroċċa tiegħu. Għalhekk huwa għen u offra kull għajna possibbli.

Minn dak iż-żmien 'l hawn, bil-grazzja t'Alla għaddew 75 sena. Ħamsa u sebghin sena ta' tagħlim kontinwu. Min jaf kemm nies; tfal, żgħażaġh, kbar, anzjani, ġirien, ġenituri u soċji missew ma' dan il-Qasam! Min jaf kemm ġid kbir sar mingħajr ma nindunaw tul dawn is-snin kollha! Min jaf kemm vokazzjonijiet ixxettlu f'dan il-Qasam! Qassisin, patrijiet, missirijiet tajbin u fuq kollox soċji, membri tas-Socjetà tal-Museum. U dan kollu bil-grazzja t'Alla li jmexxi kollox skont il-pjan tiegħu. Tasew għandna għax inkunu grati lejn Alla għal dak kollu li għamel mal-Qasam ta' Wied il-Għajn tul dawn il-75 sena!



Min jersaq lejn il-Knisja ma jsibx biss min jisimghu u jilqgħu, imma wkoll min jakkumpanjah. *Papa Franġisku*



Mill-Ħajja tal-Parroċċa - Novembru 2019

- 1 **Il-Ġimgħa** **Solennità tal-Qaddisin Kollha.** L-Ewwel Ġimgħa tax-Xahar.
Fis-6:00pm quddiesa u wara adorazzjoni quddiem Ġesù Ewkaristija.
- 2 **Is-Sibt** **Tifkira Solenni tal-Mejtin Kollha.**
Il-Quddies fil-Knisja Parrokkjali jkun fis-6:30am, 7:00am, 7:30am, 8:00am, 8:30am, 5:15pm, 6:30pm u fit-8:00pm.
Fl-10:30am laqgħa ta' Preparazzjoni tal-Magħmudija fl-Uffiċċju Parrokkjali.
- 3 **Il-Hadd** **Il-31 Hadd ta' Matul is-Sena.**
Fl-10:15am Quddiesa bis-Sagrament tal-Magħmudija.
Fl-4:00pm Quddiesa fil-Kappella ta' San Ġorġ Preca l-Blata l-Bajda, fl-okkażjoni tal-75 Sena Anniversarju tal-Museum tas-Subien f'Wied il-Għajn.
- 4 **It-Tnejn** Fis-6:00pm quddiesa b'sufragġju għall-erwieħ tas-saċerdoti mejtin.
- 5 **It-Tlieta** **Fl-4:30pm jibda t-tberik tad-djar fi Triq il-Gemmugħa, Triq iż-Żafran, Triq il-Buttiniera u Triq is-Swejda.**
- 6 **L-Erbgħa** **Assemblea Parrokkjali – 1 Jum – Fis-6:00pm Quddiesa fil-Knisja Parrokkjali u wara nkomplu fis-Sala Sant'Anna. Inheggu lil KULHADD sabiex jattendi.**
- 8 **Il-Ġimgħa** **Assemblea Parrokkjali – 2 Jum – Fis-6:00pm Quddiesa fil-Knisja Parrokkjali u wara nkomplu fis-Sala Sant'Anna bis-sehem ta' Dr. Nadia Delicata, Delegat Episkopali għall-Evanġelizzazzjoni. Inheggu lil KULHADD sabiex jattendi.**
- 10 **Il-Hadd** **It-32 Hadd ta' Matul is-Sena.**
Fid-9:15am quddiesa animata mit-tfal fl-okkażjoni tal-festa ta' San Martin.
Inheggu lit-tfal jattendu sabiex jiltaqgħu ma' San Martin u ntellghu xi boroż ta' San Martin.
Fis-6:00pm quddiesa fil-Knisja Parrokkjali fl-okkażjoni tal-75 Sena Anniversarju mill-Museum tas-Subien f'Wied il-Għajn.
- 14 **Il-Ħamis** Fid-9:30am Coffee Morning fis-Sala Sant'Anna.
- 15-17 **Il-Ġimgħa** **Irtir tal-Avvent għall-Adolexxenti u ż-Żgħażaġh** ġewwa s-Seminarju tal-Arcisqof, ir-Rabat.
- 17 **Il-Hadd** **It-33 Hadd ta' Matul is-Sena.**
- 21 **Il-Ħamis** Fis-7:15pm laqgħa għall-ġenituri li wliedhom ser jirċievu s-Sagrament tal-Grizma tal-Isqof fil-Knisja Parrokkjali.
- 23 **Is-Sibt** *Bike hike* filgħodu għal kulhadd. Nitolqu fis-7am minn quddiem Sala Sant'Anna sa 12pm.
- 24 **Il-Hadd** **Solennità ta' Kristu Sultan tal-Holqien Kollu – Fid-9:15am Quddiesa imexxija minn Fr Raymond Scicluna OFM fi tmiem is-Sena Liturgika u li fiha bħala Parroċċa nuru l-ġenerożità tagħna ma' Dar Frate Jacoba permezz ta' oġġetti tal-ikel.**
Fit-3:00pm *Afternoon tea* u Tombla fis-Sala Sant'Anna sal-5:00pm.
- 25 **It-Tnejn** Adorazzjoni tal-Ħniena Divina wara l-quddiesa tas-6:00pm.
- 28 **Il-Ħamis** **Fl-4:30pm jibda t-tberik tad-djar fi Qasam tal-Bujjar, Triq Ġebel Hanxul, Triq il-Habberxa u Triq il-Quċċata.**
Fis-7:00pm laqgħa għall-ġenituri li wliedhom fl-iskola qegħdin mit-3 Sena sas-6 Sena fil-Knisja Parrokkjali.
- 1 **Diċembru** Fid-9:15am quddiesa u tberik tal-Girlanda tal-Avvent għall-familjari u t-tfal li ser jirċievu s-Sagrament tal-Ewwel Tqarbina.

